

सरकारी अभियोग संचालनालयातील
सहाय्यक सरकारी अभियोक्ता यांना
प्रशिक्षण देण्याबाबत.....

**महाराष्ट्र शासन
गृह विभाग,**

शासन निर्णय क्रमांक एसपीपी ०९९६/प्रक्र ११९/पोल-१०/
मंत्रालय, मुंबई ४०० ०३२, दिनांक:- १० जानेवारी, २०००.

शासन निर्णय - सहाय्यक सरकारी अभियोक्त्यांचा (पोलीस अभियोक्त्यांचा) संवर्ग दिनांक २०.५.९७ पासून पोलीस विभागाच्या नियंत्रणातून मुक्त करून तो सरकारी अभियोग संचालनालयाच्या नियंत्रणाखाली आणण्यात आला आहे. सरकारी अभियोग संचालनालय हे अधिक परिणामकारक तसेच तत्पर बनविण्यासाठी नवीन नियुक्त केलेल्या सहाय्यक सरकारी अभियोक्त्यांना पहिली दोन वर्षे परिशिक्षाधीन अधिकारी म्हणून ठेवण्याचा निर्णय शासनाने घेतला आहे. या कालावधित त्यांचे प्रशिक्षण पुढील परिच्छेदामध्ये दिलेल्या क्रमानुसार आणि विवरणानुसार असेल.

- अ) नागपूर येथील न्यायिक अधिकारी संस्थेमध्ये १ आठवडे प्रशिक्षण.
(उच्च न्यायालयाच्या मान्यतेस अधिन राहून)
- ब) नासिक येथील महाराष्ट्र पोलीस अॅकॅडमी मध्ये ४ आठवडे प्रशिक्षण.
- क) मुंबई येथील न्यायसहाय्यक वैज्ञानिक प्रयोगशाळे मध्ये २ आठवडे प्रशिक्षण.
- ड) त्या पुढील प्रशिक्षण कालावधीमध्ये उक्त परिशिक्षाधीन सहाय्यक सरकारी अभियोक्त्यांना, कामाचे ज्ञान वाढवणे यादृष्टीने खालील नमूद अधिकारी / न्यायाधिश यांच्याकडे, त्यासमोर नमूद केलेल्या कालावधी करिता प्रशिक्षण देण्यात येईल.

अ.क्र.	अधिकारी / न्यायाधिश	कालावधी
१	पोलीस स्टेशन / पोलीस निरीक्षक	४ आठवडे
२	तालुका स्तरावर न्यायदंडाधिकारी, प्रथम वर्ग न्यायालय	२ आठवडे
३	उप विभागीय दंडाधिकारी	२ आठवडे
४	उप विभागीय पोलीस अधिकारी	४ आठवडे
५	जिल्हा व सत्र न्यायालय	४ आठवडे
६	पोलीस अधीक्षक	२ आठवडे
७	पोलीस आयुक्त	२ आठवडे
८	सहाय्यक सरकारी अभियोक्ता	४ आठवडे
९	अतिरिक्त सरकारी अभियोक्ता	८ आठवडे
१०	सहाय्यक संचालक व सरकारी अभियोक्ता	५ आठवडे
	एकूण	३७ आठवडे

नविन नियुक्त परिविक्षाधीन सहाय्यक सरकारी अभियोक्त्याने प्रत्येक महिन्यामध्ये महत्वाच्या अशा किमान चार प्रकरणांचा अभ्यास करावा व सदर प्रकरणांमध्ये निर्दोष मुक्तता / दोष सिद्ध झाले असल्यास त्या बाबतच्या कारणांचा अभ्यास करावा. वर नमूद चार प्रकरणांपैकी दोन प्रकरणे उप विभागीय पोलीस अधिका-याने व उरलेली दोन प्रकरणे सहाय्यक संचालक व सरकारी अभियोक्ता यांनी निवडावीत. उक्त चार प्रकरणांचा सविस्तर अहवाल उपसंचालक सरकारी अभियोग यांना छाननीसाठी पाठवावा व त्याद्वारे राज्यस्तरासाठी सार्वभौम उपाययोजना ठरविण्यात याव्यात. उक्त जिल्ह्यामध्ये त्याच समयी जर का एखादा परिविक्षाधीन पोलीस अधिकारी प्रशिक्षण घेत असेल तर अभ्यासात्मक अहवाल हे परिविक्षाधीन पोलीस अधिकारी तसेच परिविक्षाधीन सहाय्यक सरकारी अभियोक्ता यांनी एकत्रितपणे करावा.

इ) वर नमूद केलेले ५२ आठवड्यांचे प्रशिक्षण संपल्यानंतर सदर परिविक्षाधीन सहाय्यक सरकारी अभियोक्त्यास ३ महिने पोलीस स्टेशनमध्ये तपासी अधिकारी यांचे सोबत प्रशिक्षण द्यावे.


फ) त्यानंतरचे ९ महिने परिविक्षाधीन सहाय्यक सरकारी अभियोक्ता म्हणून न्यायालयात प्रकरणे चालविण्यासाठी बघ्यात यावे. याच कालावधीमध्ये सदर परिविक्षाधीन सहाय्यक सरकारी अभियोक्ता हे विभागीय परिक्षेसाठी बसतील.

३. वर नमूद केलेले दोन वर्षांचे प्रशिक्षण समाधानकारक रित्या संपल्यानंतर आणि महाराष्ट्र लोकसेवा आयोगा मार्फत घेतली जाणारी विभागीय परिक्षा उत्तिर्ण झाल्यानंतर सदर परिविक्षाधीन सहाय्यक सरकारी अभियोक्त्यास त्याचा परिविक्षाधीन कालावधी संपवून शासन सेवेत नियमित करण्यात यावे.

४. सर्व सरकारी अभियोक्त्यांचे ठजळणी प्रशिक्षण तीन वर्षातून एकदा घेण्यात यावे.

५. वरील सर्व प्रशिक्षण कार्यक्रमाची आखणी संचालक, सरकारी अभियोग हे शासनाच्या सहमतिने करतील.

महाराष्ट्राचे राज्यपाल यांच्या आदेशानुसार व नांवाने.


90.9.2000
(मा. बा. गोडबोले)

कक्ष अधिकारी, गृह विभाग, महाराष्ट्र शासन.

प्रति,

पोलीस महासंचालक, महाराष्ट्र राज्य, मुंबई,

संचालक, सरकारी अभियोग, महाराष्ट्र राज्य, मुंबई,

प्रबंधक, उच्च न्यायालय, मुंबई (पत्राने)

सचिव, महाराष्ट्र लोकसेवा आयोग, मुंबई (पत्राने)

संचालक, न्यायसहाय्यक वैज्ञानिक प्रयोगशाळा, मुंबई,

सर्व जिल्हा व सत्र न्यायाधीश,

सर्व महानगर न्यायदंडाधिकारी,

सर्व प्रथमवर्ग न्यायदंडाधिकारी,

सर्व पोलीस उप महानिरीक्षक,

सर्व पोलीस आयुक्त,

सर्व जिल्हादंडाधिकारी,

संचालक, महाराष्ट्र पोलीस अॅकॅडमी, नासिक,

सर्व प्राचार्य, पोलीस प्रशिक्षण शाळा,

सर्व पोलीस अधीक्षक,

सर्व सहाय्यक संचालक व सरकारी अभियोक्ता, (संचालक, सरकारी अभियोग यांच्या मार्फत),

सर्व अतिरिक्त सरकारी अभियोक्ता, (संचालक, सरकारी अभियोग यांच्या मार्फत),

सर्व सहाय्यक सरकारी अभियोक्ता (संचालक, सरकारी अभियोग यांच्या मार्फत),

सामान्य प्रशासन विभाग,

विधी व न्याय विभाग,